
Munibhih Kritam 1 Shri Krishna Stotram

मुनिभिः कृतं १ श्रीकृष्णस्तोत्रम्

Document Information



Text title : Munibhih Kritam 1 Shri Krishna Stotram

File name : munibhihKRRitaM1shrIkRRiShNastotram.itx

Category : vishhnu, vishnu, krishna, brahmavaivartapurANA, stotra

Location : doc_vishhnu

Proofread by : PSA Easwaran

Description/comments : brahmavaivartapurANA | shrIkRRiShNajanma, uttarabhAga | adhyAya
100/19-33||

Latest update : March 29, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 29, 2025

sanskritdocuments.org

Munibhih Kritam 1 Shri Krishna Stotram

મુનિભિઃ કૃતં ૧ શ્રીકૃષ્ણસ્તોત્રમ્



બ્રહ્મોવાચ ।

નાથાનિર્વચનીયોઽસિ ભક્તાનુગ્રહવિગ્રહઃ ।
વેદાનિર્વચનીયં ચ કસ્ત્વાં સ્તોતુમિહેશ્વરઃ ॥ ૧૯ ॥

મહાદેવ ઉવાચ ।

દેહેષુ દેહિનાં શશ્વત્સ્થિતં નિર્લિપ્તમેવ ચ ।
કર્મિણાં કર્મણાં શુદ્ધં સાક્ષિણાં સાક્ષતં વિભુમ્ ।
કિં સ્તૌમિ રૂપશૂન્યં ચ ગુણશૂન્યં ચ નિર્ગુણમ્ ॥ ૨૦ ॥

અનન્ત ઉવાચ ।

કિંવા જાનામ્યહં નાથ ત્વામહોઽનન્તમીશ્વરમ્ ।
અનન્તકોટિબ્રહ્માણ્ડકારણં દુઃખતારણમ્ ॥ ૨૧ ॥

મહાવિષ્ણોશ્ચ લોમ્નાં ચ વિવરેષુ જલેષુ ચ ।
સન્તિ વિશ્વાન્યસદ્ગુણ્યાનિ ચિત્રાણિ કૃત્રિમાણિ ચ ॥ ૨૨ ॥

સન્તિ સન્તશ્ચ દેવાશ્ચ બ્રહ્મવિષ્ણુશિવાત્મકાઃ ।
ત્વદંશાઃ પ્રતિબિમ્બેષુ તીર્થાનિ ભારતં તથા ॥ ૨૩ ॥

બ્રહ્માણ્ડૈકસ્થિતોઽહં ચ સૂક્ષ્મનાગસ્વરૂપકઃ ।
સ્થાપિતશ્ચ ત્વયા કૂર્મે ગજેન્દ્રે મશકો યથા ॥ ૨૪ ॥

પરમાણુપરં સૂક્ષ્મં વિશ્વેષુ નાસ્તિ કુત્રચિત્ ।
મહાવિષ્ણોઃ પરં સ્થૂલં સમો નાસ્તિ ચ કુત્રચિત્ ॥ ૨૫ ॥

મહાવિષ્ણોઃ પરસ્ત્વં ચ ત્વત્પરો નાસ્તિ કશ્ચન ।
સ્થૂલાત્સ્થૂલતરો દેવઃ સૂક્ષ્માત્સૂક્ષ્મતમો મહાન્ ॥ ૨૬ ॥

આધારશ્ચ મહાવિષ્ણો જલરૂપો ભવાન્સ્વયમ્ ।
જલાધારો હિ ગોલોકસ્ત્વં ચ સ્થાવરરૂપધૃક્ ॥ ૨૭ ॥

સર્વાધારો મહાન્વાયુઃ શ્વાસનિઃશ્વાસરૂપકઃ ।
ભક્તાનુગ્રહદેહસ્ય નિત્યસ્ય ભવતો વિભો ॥ ૨૮ ॥

વક્ત્રેર્બહુતરૈર્વાડથ ત્વયા દતૈઃ પુરૈવ ચ ।
સ્તોતુમિચ્છામિ ત્વદ્યોગં ન દત્તં જ્ઞાનમૈશ્વરમ્ ॥ ૨૯ ॥

દેવા ઊચુઃ ।
ત્વામનન્તં યદિ સ્તોતું દેવોડનન્તો ન હીશ્વરઃ ।
ન હિ સ્વયં વિધાતા ચ ન હિ જ્ઞાનાત્મકઃ શિવઃ ।
સરસ્વતી જડીભૂતા કિં કુર્મઃ સ્તવનં વયમ્ ॥ ૩૦ ॥

મુનીન્દ્રા ઊચુઃ ।
વેદા ન શક્તાઃ સ્તોતું ચેત્વાં ચૈવ જ્ઞાતુમીશ્વરમ્ ।
વયં વેદવિદઃ સન્તઃ કિં કુર્મઃ સ્તવનં તવ ॥ ૩૧ ॥

ઇદં સ્તોત્રં મહાપુણ્યં દેવૈશ્ચ મુનિભિઃ કૃતમ્ ।
યઃ પઠેત્સંયતઃ શુદ્ધઃ પૂજાકાલે ચ ભક્તિતઃ ॥ ૩૨ ॥

ઇહ લોકે સુખં ભુક્ત્વા લબ્ધ્વા જ્ઞાનં નિરગ્જનમ્ ।
રત્નયાનં સમારુહ્ય ગોલોકં સ ચ ગચ્છતિ ॥ ૩૩ ॥

ઇતિ શ્રીબ્રહ્મવૈવર્તપુરાણે શ્રીકૃષ્ણજન્મખણ્ડે ઉત્તરે
શાતતમાધ્યાયાન્તર્ગતં બ્રહ્માદિદેવૈઃ મુનિભિશ્ચ કૃતં
શ્રીકૃષ્ણસ્તોત્રં સમાપ્તમ્ ।

બ્રહ્મવૈવર્તપુરાણ । શ્રીકૃષ્ણજન્મ, ઉત્તરભાગ । અધ્યાય ૧૦૦/૧૯-૩૩ ॥

brahmavaivartapurANa . shrIkRRiShNajanma, uttarabhAga . adhyAya 100/19-33..

Proofread by PSA Easwaran

——
Munibhih Kritam 1 Shri Krishna Stotram

pdf was typeset on March 29, 2025

——

Please send corrections to sanskrit@cheerful.com

